

سمندر پار پاکستانیوں نے پہلے دو ماہ میں 2.98 ارب ڈالر بھجوائے

بیرون ملک مقیم پاکستانیوں نے رواں مالی سال (م س 15ء) کے پہلے دو ماہ کے دوران 2978.10 ملین ڈالر کی رقم وطن بھجوائی جس سے گذشتہ مالی سال (م س 14ء) کے اسی عرصے بھجوائی گئی رقم 2644.53 ملین ڈالر کے مقابلے میں 12.61 فیصد کی متاثر کن نمو ظاہر ہوتی ہے۔

اگست 2014ء کے دوران سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 396.90 ملین ڈالر، 284.90 ملین ڈالر، 199.01 ملین ڈالر، 172.71 ملین ڈالر، 152.17 ملین ڈالر اور 33.14 ملین ڈالر پاکستان بھجوائے گئے جبکہ اگست 2013ء میں ان ملکوں سے آنے والی رقم بالترتیب 321.86 ملین ڈالر، 256.01 ملین ڈالر، 217.87 ملین ڈالر، 198.53 ملین ڈالر، 134.46 ملین ڈالر، 36.75 ملین ڈالر تھیں۔ اگست 2014ء کے دوران ناروے، سوئزر لینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 89.88 ملین ڈالر ہیں جبکہ گذشتہ مالی سال (م س 14ء) کے ماہ اگست میں ان ملکوں سے موصولہ رقم 74.66 ملین ڈالر تھی۔

